

ကျွန်ုပ်တို့သည် အကာအကွယ်ပေးရန် အမိန့်အတွက် လျှောက်ထားပြီးဖြစ်သည်။

ယခု မည်သို့ဖြစ်လာမည်နည်း။



လျှောက်ထားသူသည် သင်
ဖြစ်သည်။



လျှောက်ထားခံရသူသည် သင် OP
လျှောက်ထား၍ အနီးသို့မလာရောက်စေရန်
ဟန့်တားလိုသော ပုဂ္ဂိုလ်ဖြစ်သည်။

သင့် OP နံပါတ်ထဲတွင် 'OP' ဟု ပါရှိပါက သင့်အမိန့်ကို အထွေထွေ အမှုကြားနာစစ်ဆေးရေး တရားရုံးသို့ တင်သွင်းထားပြီးဖြစ်သည် (ဥပမာ- 20OP1234)။

သင့် OP နံပါတ်ထဲတွင် 'X' ဟု ပါရှိပါက သင့်အမိန့်ကို နယ်လှည့်တရားရုံးသို့ တင်သွင်းထားပြီးဖြစ်သည် (ဥပမာ- 20X1234)။

သင့်ကို ယာယီ OP အတွက် ခွင့်ပြုလိုက်ပါက လျှောက်ထားခံရသူသည် သင်နှင့် တိုက်ရိုက်ဖြစ်စေ၊ သွယ်ဝိုက်၍ဖြစ်စေ ဆက်သွယ်ခွင့်ရှိတော့မည် မဟုတ်ပါ။ သင့် OP ၏ လက်မှတ်ထိုးထားသော မိတ္တူတစ်စုံကို ကိုယ်နှင့်မကွာ အမြဲသိမ်းထားပါ။

နောက်ဘာဆက်ဖြစ်မလဲ။

- နယ်ထိန်းအရာရှိရုံး (DCSO) သည် OP လျှောက်ထား၍ ၎င်းအား အနီးသို့မလာရောက်စေရန် ဟန့်တားထားကြောင်း လျှောက်ထားခံရသူအား အသိပေးရန် ကြိုးပမ်းမည်ဖြစ်သည်။ လျှောက်ထားခံရသူထံ "အသိပေးအကြောင်းကြားမှု" မပြုမချင်း သို့မဟုတ် OP ကို "ပေးပို့မှု" မပြုမချင်း သင့် OP သည် အကျုံးဝင်မည်မဟုတ်ပါ။
- 'အသိပေးအကြောင်းကြားမှု' ဆိုသည်မှာ လျှောက်ထားခံရသူကို ဖုန်းဖြင့် ဆက်သွယ်ပြီး OP အကြောင်း အသိပေးခြင်း ဖြစ်သည်။ တစ်စုံတစ်ယောက်ကို အသိပေးထားရုံသာရှိပြီး ရုံးတင်မည့်ရက်စွဲ မသတ်မှတ်ရသေးသော်လည်း သင့် OP ချိုးဖောက်ခံရသည်ဟု ယူဆလျှင် စွဲချက်များ တင်သွင်းနိုင်ဆဲဖြစ်ပါသည်။
- "ပေးပို့ခြင်း" ဆိုသည်မှာ DCSO မှတစ်ဆင့် OP စာရွက်မိတ္တူတစ်စောင်ကို လျှောက်ထားခံရသူထံ ပေးပို့ခြင်းဖြစ်သည်။ ၎င်းသည် DCSO ထဲတွင် လျှောက်ထားခံရသူထံ ကောင်းစွာဆက်သွယ်နိုင်သည့် အချက်အလက်ရှိ၊ မရှိအပေါ်မူတည်သည်။ သင့် OP ကို လျှောက်ထားပြီးနောက် လျှောက်ထားခံရသူထံ ဆက်သွယ်ရန် အချက်အလက်အသစ် သို့မဟုတ် ပို၍အဆင်ပြေပြေ ဆက်သွယ်နိုင်သော အချက်အလက် (ဖုန်းနံပါတ်အသစ်၊ အလုပ်နေရာအသစ်၊ လိပ်စာအသစ် စသည်တို့ကဲ့သို့) သင့်တွင် ရှိပါက DCSO 615-880-3793 သို့ ဖုန်းခေါ်ဆိုပြီး ဤအပိုဒ်တစ်ခုဖြစ်သော အချက်အလက်ကို ၎င်းတို့ထံ ပေးပါ။
- OP ကို ပေးပို့ပြီးနောက်တွင် OP ကြားနာမှုအတွက် ရုံးတင်မည့်ရက်စွဲကို သင့်အား အသိပေးပါမည်။ DCSO သည် ကြားနာမှုပြုလုပ်မည့် ရက်စွဲနှင့် အချိန်ကို သင့်ထံသို့ ဖုန်းမှတစ်ဆင့် ဆက်သွယ်အသိပေးပါမည်။ ၎င်းတို့က သင့်ကို ဖုန်းဖြင့်ဆက်သွယ်၍မရလျှင် သင်၏ OP လျှောက်ထားမှုတွင် သင်ပေးထားသည့် လိပ်စာသို့ စာတစ်စောင် ပေးပို့ပါမည်။

ဘေးကင်းအောင် နေထိုင်နည်းနှင့် ချိုးဖောက်မှုများကို တိုင်ကြားနည်း

- လျှောက်ထားခံရသူသည် သင့်အနီးအနားရှိ တစ်နေရာရာသို့ လာရောက်ခြင်းကဲ့သို့ သင့်တွင် အနီးကပ်အန္တရာယ်ရှိနေပါက ၉၁၁ ကို ဖုန်းခေါ်ဆိုပါ။
- အခြားဆက်သွယ်မှု သို့မဟုတ် ချိုးဖောက်မှု တစ်စုံတစ်ရာကို တိုင်ကြားလိုပါက အရေးပေါ်မဟုတ်သောနံပါတ် ၆၁၅-၈၆၂-၈၆၀၀ ကို ဖုန်းခေါ်ဆိုပါ။
- ချိုးဖောက်မှု သို့မဟုတ် ဆက်သွယ်မှုနှင့် ပတ်သက်သည့် မည်သည့်အထောက်အထားကိုမဆို သိမ်းထားပါ (စာတိုက်မက်ဆေ့ချ်များ၊ အသံမေးလ်များ၊ ပုံများ၊ ဆိုရှယ်မီဒီယာပို့စ်များ စသည်)။
- မိသားစုဘေးကင်းရေးရုံးနှင့် ဆက်သွယ်၍ ဘေးကင်းရေး အစီအစဉ်တစ်ခု ရေးဆွဲပါ (ကျောဘက်တွင် ဆက်သွယ်ရန်အချက်အလက် ပါရှိသည်)။
- ၉၁၁ အကူအညီစေလွှတ်ရေးအဖွဲ့မှ သင် OP ရယူထားကြောင်း သိရှိစေရန် www.smart911.com တွင် Smart911 အတွက် စာရင်းသွင်းပါ။
- သင့်အလုပ်၊ ကျောင်း/နေကလေးထိန်းကျောင်း၊ မိသားစု၊ အိမ်နီးချင်းစသည်တို့ကဲ့သို့ အရေးကြီးသည့် လူပုဂ္ဂိုလ် သို့မဟုတ် နေရာအားလုံးကို သင့် OP မိတ္တူများအား ပေးထားပါ။



တရားရုံး အချက်အလက်

သင်၏ ရုံးတင်မည့်ရက်စွဲသည် လျှောက်ထားခံရသူထံ OP ပေးပို့ပြီးနောက် ခန့်မှန်းခြေ 15 ရက်အတွင်း ဖြစ်ပါမည်။

သင့် OP ကို အထွေထွေ အမှုကြားနာစစ်ဆေးရေး တရားရုံးတွင် စီစဉ်ထားပါက သင့်ကြားနာမှုကို Davidson ကောင်တီ ပြစ်မှုဆိုင်ရာ တရားရုံး (Justice A.A. Birch အဆောက်အအုံ) တွင် ပြုလုပ်ပါမည်။ ရုံးတင်မည့်ရက်တွင် သင်သည် နံနက် 9:15 နာရီအထိ တရားခွင် 4B သို့ အရောက်လာရမည်။

သင့် OP ကို နယ်လှည့်တရားရုံးတွင် စီစဉ်ထားပါက သင့်ကြားနာမှုကို Davidson ကောင်တီ တရားရုံး (ပြည်သူ့ရင်ပြင်ရှိ သမိုင်းဝင် တရားရုံးအဆောက်အအုံ) တွင် ပြုလုပ်ပါမည်။ ရုံးတင်မည့်ရက်တွင် သင်သည် နံနက် 8:45 နာရီအထိ အရောက်လာရမည်။



408 2nd Ave. N.
Nashville, TN 37201
မှတ်တမ်းအရာရှိရုံး: 615-862-5195



1 Public Square
Nashville, TN 37201
မှတ်တမ်းအရာရှိရုံး: 615-862-5181

ရုံးတင်မည့်ရက်မတိုင်မီ ရှေ့နေတစ်ဦးနှင့် စကားပြောရန်၊ သင့်ဘေးကင်းရေးအကြောင်း ဆွေးနွေးရန်နှင့် တရားရုံးနှင့်ပတ်သက်၍ သင့်တွင် ရှိနိုင်သည့် မေးခွန်းများကို ဖြေကြားပေးစေရန် Jean Crowe ရှေ့နေစင်တာ (အောက်တွင် အချက်အလက်ပါရှိသည်) ကို ဆက်သွယ်ပါ။

သင့် OP ကို ခွင့်ပြုပေးရန်အတွက် သင် တရားရုံးသို့ လာရောက်ရန် အလွန်အရေးကြီးပါသည်။ သင်ကြားနာမှုသို့ မလာရောက်နိုင်ပါက အထက်ပါ မှတ်တမ်းအရာရှိရုံး၏ ဖုန်းနံပါတ်များသို့ ခေါ်ဆိုပြီး တစ်ယောက်ယောက်ကို အသိပေးပါ။

ဘယ်နေရာမှာ အကူအညီတောင်းရမလဲ

Nashville မြို့တော်၏ မိသားစု ဘေးကင်းရေးရုံးတွင် အိမ်တွင်းအကြမ်းဖက်မှု၊ လိင်ပိုင်းဆိုင်ရာ စော်ကားမှု၊ ကလေးသူငယ် ညှဉ်းပန်းနှိပ်စက်မှု၊ သက်ကြီးရွယ်အို ညှဉ်းပန်းနှိပ်စက်မှု၊ နောက်ယောင်ခံရောင့်ယှက်မှု သို့မဟုတ် လူကုန်ကူးမှုတို့နှင့် ပတ်သက်၍ ဖုန်းခေါ်၍ဖြစ်စေ၊ လူကိုယ်တိုင်သွား၍ဖြစ်စေ အကူအညီရယူနိုင်သည့် နေရာနှစ်ခု ရှိသည်။



မိသားစုဘေးကင်းရေးစင်တာ (FSC)
ချိန်းဆိုမထားဘဲ လာရောက်မှုများနှင့် ချိန်းဆိုပြီး လာရောက်မှုများ
610 Murfreesboro Pike
တနင်္လာမှ သောကြာ၊ 9:00 နာရီမှ ညနေ 6:00 နာရီအထိ
OP အကူအညီကို 24/7 ရရှိနိုင်သည်
615-880-1100



Jean Crowe ရှေ့နေစင်တာ (JCAC)
တရားရုံးထဲတွင်
100 James Robertson Pkwy., Suite 114
တနင်္လာမှ သောကြာ၊ နံနက် 7:45 နာရီမှ ညနေ 4:30 အထိ
615-862-4767

ဤနေရာတစ်ခုခုရှိ ရှေ့နေများသည် သင့်ဘေးကင်းရေး အစီအစဉ်နှင့် ပတ်သက်၍ ကူညီပေးနိုင်သည်။ သင်ကြုံနေရသည့်အန္တရာယ် အဆင့်ကို အကဲဖြတ်ပေးနိုင်သည်။ သင့်ကို ဆိုင်ရာအဖွဲ့အစည်းများနှင့် ချိတ်ဆက်ပေးနိုင်သည်။ လူအချင်းချင်း အကြမ်းဖက်မှုအကြောင်း သင်ပိုမိုလေ့လာနိုင်စေရန်အပြင် တိုင်ကြားမှု သို့မဟုတ် တရားရုံးလုပ်ငန်းစဉ်များတစ်လျှောက် သင့်ကို ကူညီပေးနိုင်သည်။

ဤကာလအတွင်း သင့်ကို ကူညီပေးနိုင်သည့် အခြားအေဂျင်စီများတွင် အောက်ပါအေဂျင်စီများ ပါဝင်သည်-

- MNPD အိမ်တွင်းအကြမ်းဖက်မှုဆိုင်ရာဌာန- 615-880-3000
- MNPD လိင်ပိုင်းဆိုင်ရာ မှုခင်းရေးရာ ဌာန- 615-862-7560
- ခရိုင်တရားသူကြီးရုံး- 615-862-5500
- ဥပဒေရေးရာ အကူအညီအဖွဲ့- 615-244-6610
- YWCA 24/7 အိမ်တွင်းအကြမ်းဖက်မှု အရေးပေါ်ဖုန်းလိုင်း- 1-800-334-4628 စာပို့ရန်ဖုန်းလိုင်း- 615-983-5170
- Morning Star အိမ်တွင်းအကြမ်းဖက်မှုရေးရာ စင်တာ- 615-860-0003
- မိသားစုနှင့် ကလေးများအတွက် ဝန်ဆောင်မှုများဆိုင်ရာ အရေးပေါ်ဖုန်းလိုင်း- 615-244-7444